



Tamilla ZEYNALOVA,
132 nömrəli tam orta məktəbin
təqaüdçü dil-ədəbiyyat müəllimi

30-cu illər repressiyasına xalqımızın ən is-tedadlı ziyalılarının, söz ustalarının, müstəqil-liyimiz uğrunda böyük mübarizlərin məruz qalmaları hamıya məlumdur. Bu repressiya ədəbiyyatımızın, mədəniyyətimizin inkişafı-na ağlagəlməz zərbələr vurmuşdur. Hüseyn Cavid, Mikayıl Müşfiq, Əhməd Cavad, Vəli Xulufu, Salman Mümtaz və başqa yazıcıları-mızla sonradan gələn nəsillər arasındakı va-rislik tellərini amansızcasına kəsib doğramış-dır. Həmin sənətkarlar arasında ən çox bəxti gətirməyənlərdən biri Əhməd Cavaddır. Sə-nət təşnəsi ilə yanıb-yaxılmaq, sözün mahir ustası olmaq, xeyriyyəçilik əməlləri ilə xalqı-na fayda vermək, əsərləri ilə oxucuların qəl-bində özünə əbədi heykəl ucaltmaq səadəti yalnız o sənətkara qismət olur ki, yaşadığı tor-pağına, vətəninə, millətinin müstəqilliyi uğ-runda mübarizəyə qırılmaz tellərlə bağlı ol-sun. Əhməd Cavad məhz belə həmişəyaşar sənətkar olmuş, olaraq qalacaqdır.

Ə.Cavad 1892-ci il mayın 5-də Gəncə qə-zasının Şəmkir dairəsi, Seyfəli kəndinin Meh-rəli ti-rəsində ruhani ailəsində dünyaya gəl-mişdir. Atası Məmmədəli axund olub. Azər-baycanın görkəmli tarixi simalarından biri ki-mi tanıdığımız Cavadxan axund Məmmədəli-nin atası ilə yaxın idi və ailədə həmişə onun haqqında xoş söhbətlər gedərdi; mərdliyi, igidliyi, xalq yolunda qəhrəmanlıqla həlak ol-ması dö-nə-dönə xatırlanırdı. Elə bu hörmət və ehtiramın əlaməti kimi axund Məmmədəli oğlunun adını Cavad qoymuşdu. Cavad beş yaşına çatmamış atası dünyasını dəyişdi. O, anası Yaxşı xanımın ümidinə qaldı. İlk təhsi-lini molla məktəbində almış, üç il orada oxu-muşdur. Sonrakı təhsilini Gəncədə Məsulman Ruhani Seminarıyasında almış (1906-1912-ci illər) və oranı müvəffəqiyyətlə bitirmişdir.

Əhməd Cavadın həyat və yaradıcılığının tədrisi

1913-cü ildə Zaqafqaziya şeyxülislamı Pişna-mazzadənin imzası ilə ona müəllimlik şəha-dətnaməsi verilib. Həmin ildə Şəmkir, Gədə-bəy, Zaqatala və Gəncədə fasilələrlə dərş de-mişdir. Birinci Cahan müharibəsi başlayanda müharibəyə getmiş, dörd il cəbhədə müxbir, xeyriyyə cəmiyyətinin üzvü, katibi, bəzən də sədr müavini kimi fəaliyyət göstərmişdir. O, Şimali Qafqazda, Dağıstanda, Batumda, Qars-da, Ərdəhanda, Gürcüstan və Türkiyədə ol-muşdur. Ən çox türk xalqları yaşayan bölgələ-rə gedərək onlara maddi və mənəvi yardım göstərmişdir.

Müharibədən sonra müəllim işləməklə ya-naşı, həm yaradıcılıqla məşğul olmuş, həm Azərbaycan Demokratik Cumhuriyyətinin yaradılmasında yaxından iştirak etmiş, həm də onun fəal üzvlərindən olmuşdur.

Əhməd Cavad 1920-ci ildə Quba qəzasının Xuluq kəndində müəllim təyin olunur. 1922-ci ilin yayına kimi burada türk və rus dillər-in-dən dərş deyir.

O, 1922-ci ildə ali məktəbə daxil olmaq məqsədi ilə Bakıya gəlir. Azərbaycan Ali Pe-daqoji İnstitutuna daxil olub, 1926-cı ildə ora-nı bitirib. Nərimanov adına Texnikumda, Pambıqçılıq İnstitutunda (indiki Azərbaycan Dövlət Aqrar Universiteti) müəllim, dosent, professor və kafedra müdiri vəzifələrində ça-lışır.

Göründüyü kimi Ə.Cavad həyatının 29 ilini müəllimlik kimi müqəddəs peşəyə bağlamış-dır. İbtidai sinif müəllimliyindən ali məktəbin kafedra müdirliyinə qədər mürəkkəb bir inki-şaf yolu keçmişdir. Azərbaycan Demokratik Respublikası dövründə “Azərbaycan dilinin sərfi və nəhvi” adlı ilk dərşliyin müəllifi ol-muşdur. O, rus dili üzrə professor rütbəsi alan ilk azərbaycanlı alim idi, səkkiz-on dildə sərbəst oxumaq, danışmaq və yazmaq bacarırdı. Gəncə mədrəsəsində H.Cavid kimi filosof-şairdən, Abdulla Sur kimi tənqidçi-ədəbiy-yatşünasdan dərş alan Cavad öz təxəllüsünü türkiyəli şair Əhməd Cavadın adından götür-müşdür. Beləliklə, eyni tarixi dövrdə türk dünyasında iki Əhməd Cavad yazıb-yaradırdı.

Əhməd Cavad Azərbaycan Xeyriyyə Cə-miyyətinin məsul katibi və ən fəal üzvlər-in-dən biri idi. Hacı Zeynalabdin Tağıyevin kö-məyi ilə Seyfəlidə məktəb və uşaq bağçaları açılması Könüllünün tikilməsi Ə.Cavadın adı ilə bağlıdır. Təsadüfi deyil ki, M.Müşfiq Kö-nüllü kəndinə şair qoşmuş, oranı “Cavad-

kənd” kimi təsvir etmişdir.

Ə.Cavad “Yaşıl qələmlər” adlı cəmiyyətin yaradıcısı və katibi, Azərbaycan Proletar Ya-zıçılar Cəmiyyətinin üzvü idi. ADR-in milli marşlarının əksəriyyətini o yazmışdı. Bu gün dünya meridianlarında səslənən himnimizin mətnini də o qələmə almışdır. Lakin Əhməd Cavadı şagirdlərə təkcə şair kimi tanıtmmaq düzgün olmazdı. O, konkret faktlara istinad edilməklə istedadlı şair, publisist, tərcüməçi, jurnalist, xeyriyyəçi, cəbhəçi-döyüşçü, poli-toloq, Azərbaycan Demokratik Cumhuriyyə-tinin baş ideoloqlarından biri kimi tanidilma-lıdır.

1920-ci ilin aprel hadisələrindən sonra Ə.Cavadın hüquqları daim pozulmuş, orijinal yaradıcılığının inkişafına imkan verilməmiş-dir. 1923-cü ildə Musavat Partiyasının lider-lərindən Mirzəbala Məmmədşadənin Türki-yəyə qaçırılmasında Cavadı günahlandırıb həbs edirlər. Xuluq kəndində işlərkən dostluq etdiyi müəllim yoldaşı H.Musayev M.C.Bağı-rovun yanına gəlir və şairin azad olunmasını xahiş edir. Bağırov onu eşidir.

Ə.Cavad ikinci dəfə haqqında danışacağı-mız “Göygöl” şeirinə görə həbs edilir. Bu şe-i-ri oxuyan o zamankı rəhbərlərdən S.Ağama-lıoğlu demişdi: “Kim deyər ki, Azərbaycanın Puşkini yoxdur? Cavad Azərbaycan ədəbiy-yatının Puşkinidir. “Göygöl” doğrudan doğru-ya Azərbaycan ədəbiyyatının incisidir”. Lakin şairin bədxahlarından üç nəfər bildirir ki, şair antisovet ruhludur. Dərhal Ə.Cavadın həbs olunması əmri verilir.

Beş-altı ay çəkən sorğu-sualdan sonra “Göygöl”ə heç bir siyasi rəng verə bilmirlər və şairi həbsdən buraxırlar.

Ə.Cavad 1920-1937-ci illərdə dəfələrlə həbs edilmiş, təqiblərə məruz qalmışdır.

Nəhayət, 1937-ci il martın 21-də şairi Azərbaycan Yazıçılar İttifaqının üzvlüyündən azad edirlər. Həmin il iyun ayının 4-də onu H.Cavid, M.Müşfiq və V.Xulufu ilə eyni vaxtda həbsə alırlar. Oktyabrın 12-dən 13-ə keçən gecə 15 dəqiqəlik məhkəmənin qərarı ilə ona güllələnmə kəsilir. Lakin hökmü yerinə yetirməyə ehtiyac qalmır, çünki şair işgən-cələrə dözməyib həlak olur.

Əhməd Cavad yaradıcılığından danışılarkən qeyd edilməlidir ki, həmişə təqiblərə və təh-qirlərə məruz qalan şair hər dəfə həbs edilər-kən evi ciddi şəkildə axtarılmış, əsərləri çox güman ki, məhv edilmişdir. Lakin yaradıcılı-

ğının əlimizdə olan nümunələri göstərir ki, o, həm romantik, həm də realist üslubda yazan incə duyğulu sənətkar olmuşdur. Şairin “Ya-zım gəl, baharım gəl”, “Səhər-səhər”, “Sev-gi candan ayrılmaz”, “Yuxuma gəlmişdin”, “İmdad”, “Axsamlar” və s. şeirləri dedikləri-mizə əyani sübutdur. Qeyd edək ki şairin dili aydın, rəvan və oxunaqlıdır; xalq şeir dilinə çox yaxındır.

“Göygöl” şeirini Əhməd Cavad 1925-ci il-də yazmışdır. Gölün ecazkar hüsnü-gündüzlər ətrafdakı dağlara, meşələrə, gecələr aya, ul-duza ayna tutması şairi rıqqətə gətirir. O, və-tənin bu səfəli guşəsinə istirahətə gələnlərdən xahiş edir ki, dumanlar qoynunda mürğüləyən Göygölün seyrinə dalsınlar, ruhlarını, zövqlə-rini qidalandırsınlar.

Şeirdə şair sözün hərərəti ilə Göygölün ila-hi mənzərəsini təsvir etmişdir. Fikir verək: Şam ağacları gölün mavi gözlərini görsünlər deyər bir-birinə boy verməyib göylərə dartıl-mışlar. Səmadakı pənbə buludlar yüngül me-hin təsiri ilə hərəkət edirlər, lakin bu, adi bu-lud köçü deyil, onlar gölün başına fırlanırlar. Ətraf yerlər al-əlvan güllərə, çiçəklərə, yaşıl otlara boyanmışdır. Və bu boya məhz Göygö-lün xətrinədir. Bir azdan gələcək zəvvarlar üçün kəsiləcək qoyun həmin otları qırdıqca sanki ayrılıq məqamında gölün ayağını öpür.

Dərşin estetik təsirini artırmaq üçün Xalq artisti Şövkət Ələkbərovanın ifasında “Göy-göl” mahnısının lent yazısını səsləndirmək, eləcə də şairin “Göygöl”ə görə həbsdən azad edildikdən sonra yazdığı aşağıdakı kiçik şeiri ifadəli oxumaq faydalıdır.

<i>Ey Göy gölüm,</i>	<i>Nəsən, kimsən sən?</i>
<i>Ey göl gülüm!</i>	<i>Nisgilimsən sən!</i>
<i>Qoy göyərüb,</i>	<i>Qoy açıq deyim,</i>
<i>Qoy mən ölüm!</i>	<i>Sevgilimsən sən!</i>

<i>Assınlar məni,</i>	<i>Borana düşdüm,</i>
<i>Kəssinlər məni!</i>	<i>Yüz qana düşdüm!</i>
<i>Qoy türmələrə,</i>	<i>Adımı çəkdim,</i>
<i>Bassınlar məni!</i>	<i>Zindana düşdüm!</i>

<i>Neynirəm könlü?</i>	<i>Könlüm tel olsun!</i>
<i>Neynirəm dili?</i>	<i>Yaşım sel olsun!</i>
<i>Səndən yazmasam,</i>	<i>Bir dar qəfəs də</i>
<i>Neynirəm əli?</i>	<i>Qoy Göygöl olsun!</i>

Fikirimizcə, şairin yüksək vətənsəvrliyi və çəkdiyi məşəqqətlər barədə verilən bilgiler bu kiçik şeir vasitəsilə bir daha möhkəmləndi-

rilər, həm də Əhməd Cavadın öz dili ilə təs-diç olunar.

Yekun saatında şeir üzərində bədii təsvir və ifadə vasitələrini seçməklə tamamladıq.

Gəncəyə üz tutduq. Səyahətimiz 2 günlük idi. Birinci gün dahi şairimiz N.Gəncəvinin məqbərəsini ziyarət etdik. O zaman məqbərə əsaslı təmir olunmamışdı. Fikrimdən S.Ə.Şirvaninin xatirələri keçdi. Şair Tiflisə gedərkən dahi şairi ziyarət etmişdi. Məqbərə şairin ürəyincə olmamış, köksünü ötürərək bir rübai yazmışdı.

Ey Şeyx Nizami, ey nizami dağılan
Ey Gəncədə üzzü ehtişamı dağılan
Olmuşmu sənənlə mən kimi aləmdə
Beysi, evi, məktəbi, kəlamı dağılan?

Prezident İlham Əliyevin diqqət və qayğısı ilə Nizaminin, Sabirin, S.Ə.Şirvaninin və di-gər sənətkarların ev-muzeyləri müasir stan-dartlara uyğun əsaslı təmir edilmişdir. Əlbət-də, bizə minnətdarlıq söyləmək qalır.

Səyahətimizin ikinci günü səbh tezdən Göygölə yollandıq. Üzərinə şəh düşmüş lalə-lər elə bil bizi salamlayırdı. Biz də “Lalələr” mahnısı ilə cavab verdik. Nəhayət, Göygölə qalxdıq, füsunkar mənzərə bizi valeh etdi. Şa-girdlərin sevinci yerə-göyə sığmırdı.

Artıq belə metod bizim üçün bir ənənəyə çevrilmişdi. Dərşlərimizi heykəllər qarşısında, muzeylərdə aparırdıq, məktəbdə tədbirlər ha-zırlayırdıq.

Əziz müəllimlər, sizin üçün daha səmərəli interaktiv təlim üsulu seçilmişdir. Göygölün füsunkar təbiətini seyr etmək üçün Gəncəyə səyahətə ehtiyac qalmır.

Proyektor vasitəsilə Göygöl artıq sizin hü-zurunuzdadır. Bədii təsvir və ifadə vasitələri-ni şeir üzərində deyil, canlı şəkildə seçmək mümkündür. Keçdiyiniz mövzunun yekun saatını tədbirlərlə tamamlamış olsanız, şagird-lərdə məktəbə, müəllimə və ədəbiyyata ma-raq artar.

Siz xatirələrdə yaşayarsınız. Necə ki, mə-nim baba, nənə olan şagirdlərim bu gün də o dərşləri arzulayır, xatırlayır və məni unutmur-lar.

Müəllim üçün bundan artıq qiymət olmaz.

Məktəbdə işlədiyim uzun illər ərzində hə-mişə tədbirlərə xüsusi önəm vermişəm. Ço-xillik pedaqoji təcrübəm göstərib ki, bu təd-birlərdə qoyulan mövzuları şagirdlər daha yaxşı mənimsəyirlər. Bir qocaman müəllim kimi tədbirlərlə bağlı təcrübəmi gənc müəl-limlərlə bölüşmək istərdim.

Günlər keçir, illər illərə calanır. Çox şey si-linir. Lakin həyatımızda heç zaman unutma-yacağımız öz sevgi və qayğıları ilə dərin iz buraxan müəllimlərimizdir. Müəllim ömrü bir çırağa bənzəyir. Sənənə qədər bilik dolu hə-rərətinə şagirdlərin duyğularına, idrakına hopdurur.